



Published from Hyderabad, circulated to:Hyderabad, Nalgonda, Khammam, Rangareddy, Sangareddy, Warangal, Mbnr, Kurnool, Kadapa, Amaravathi,Krishna

హైదరాబాద్ సంపుటి : 01 సంచిక - 284 ఎడిటర్: నయాంపాపా పేజీలు - 07 యా - 03/- బుధవారం 09 అక్టోబర్ 2024

# త్వరలో విద్యుత్ శాఖలో వూళ్ళీల భర్తీ

- యధావిధిగా ప్రమోషన్లు కల్పిస్తున్నాం
- లైన్ మెన్లు సరిగా పనిచేసి మన్నన పొందాలి
- విద్యుత్ సమస్యలు, ఫిర్యాదుల కోసం 1912 టోల్ ఫ్రీ నంబర్
- ఖమ్మం కలెక్టరేట్ నుంచి డిప్యూటీ సీఎం భట్టి సమీక్ష



ఖమ్మం, అక్టోబర్ 8 (పీసీడబ్ల్యూ న్యూస్): విద్యుత్ శాఖ నుంచి త్వరలో భారీ నోటిఫికేషన్ రాబోతోందని ఉప ముఖ్యమంత్రి భట్టి విక్రమార్క అన్నారు. ఆయన ఖమ్మం కలెక్టరేట్ లో విద్యుత్ ఉద్యోగులతో సమీక్ష నిర్వహించారు. ఈ సందర్భంగా ఆయన మాట్లాడుతూ.. ఖాళీగా ఉన్న అన్ని పోస్టులనూ భర్తీ చేస్తామని ప్రకటించారు. విద్యుత్ శాఖలో ప్రమోషన్లు లేక అధికారులు ఇబ్బందులు పడారని, కాంగ్రెస్ ప్రభుత్వం అధికారంలోకి రాగానే ఇచ్చామని వివరించారు. ఎక్కడ కూడా విద్యుత్ సూఖాలు, **వివరాలు 2లో**

# హర్యానా ప్రజలకు నా సెల్యూట్: ప్రధాని మోదీ



ఢిల్లీ, అక్టోబర్ 8 (పీసీడబ్ల్యూ న్యూస్): జమ్మూ కశ్మీర్ అసెంబ్లీ ఎన్నికల్లో జమ్మూ కశ్మీర్ నేషనల్ కాన్గ్రెస్- కాంగ్రెస్ పార్టీ కూటమి ఘన విజయం సాధించింది. మొత్తం 90 సీట్లకు కాంగ్రెస్ కూటమి 49 స్థానాల్లో గెలుపొందింది. బీజేపీ 29 స్థానాల్లో గెలిచి రెండో స్థానంలో నిలిచింది. హర్యానాలో బీజేపీ ఘన విజయం సాధించింది. **వివరాలు 2లో**

# మహిళల పోరాటం వృధా కాదని ప్రజలు నిరూపించారు : వినోద్ ఛాగంట



హైదరాబాద్, అక్టోబర్ 8 (పీసీడబ్ల్యూ న్యూస్): హర్యానాలోని జులూనా అసెంబ్లీ నియోజకవర్గం నుంచి తన గెలుపుపై మాజీ రెజిస్ట్రార్, కాంగ్రెస్ నేత వినోద్ ఛాగంట స్పందించారు. ఇక్కడి నుంచి సమీప బీజేపీ అభ్యర్థిపై ఆమె 6 వేల ఓట్లకు మెజార్టీతో గెలిచారు. తన గెలుపు అనంతరం ఆమె మాట్లాడుతూ ఇది ఎల్లప్పుడూ దేశంలో పోరాట మార్గాన్ని ఎంచుకునే ప్రతి అమ్మాయి గెలుపు అన్నారు. మహిళల పోరాటం వృధా కాదని ప్రజలు నిరూపించారని వ్యాఖ్యానించారు. ఈ దేశం తనకు ఇచ్చిన ప్రేమను ఎప్పటికీ నిలబెట్టుకుంటానన్నారు.



# 10 పదివేల మంది మహిళలతో ట్యాంక్ బండ్ పై బతుకమ్మ వేడుకలు

హైదరాబాద్, అక్టోబర్ 8 (పీసీడబ్ల్యూ న్యూస్): తెలంగాణ ప్రభుత్వం మరో కీలక నిర్ణయం తీసుకుంది. ట్యాంక్ బండ్ పై 10 వేల మంది మహిళలతో బతుకమ్మ వేడుకలు నిర్వహించనున్నట్లు సి.ఎన్.కాంతి కుమారి ప్రకటించారు. 10వ తేదీన నిర్వహించే సర్దుల బతుకమ్మ వేడుకల ఏర్పాట్ల పై నేడు సచివాలయంలో ఉన్నతస్థాయి సమీక్ష సమావేశం నిర్వహించారు. ఆమె అధికారులతో మాట్లాడుతూ 10వ తారీఖు సాయంత్రం 4 గంటలకు సచివాలయం ఎదురుగా ఉన్న అమరవీరుల స్మారక కేంద్రం నుంచి వేలాది మంది మహిళలు బతుకమ్మలతో ఊరేగింపుగా ట్యాంక్ బండ్ పైకి చేరుకుంటారు. బతుకమ్మలతో పాటు వందలాది మంది కళాకారులు తమ కళారూపాలతో ర్యాలీగా వస్తారని.. ట్యాంక్ బండ్ పై ఏర్పాటు చేసే వేదిక వద్ద జరిగే ఈ బతుకమ్మ ఉత్సవాలకు ప్రజాప్రతినిధులు హాజరవుతారని బుద్ధ విగ్రహం, సంజీవయ్య పార్క్ నుండి ప్రత్యేకంగా ఫైర్ వర్క్, లేజర్ షోల ప్రదర్శన ఉంటుందని ఆమె చెప్పుకొచ్చారు.

# కాంగ్రెస్ గ్యారంటీలను ప్రజలు నమ్మలేదు

• హర్యానాలో అందుకే తిరస్కరించారు • ఎక్స్ వేదికగా కెటిఆర్, హరీష్ స్పందన



హైదరాబాద్, అక్టోబర్ 8 (పీసీడబ్ల్యూ న్యూస్): కాంగ్రెస్ అమలుకాని వాగ్దానాలను ప్రజలు గమనించారని అందుకే హర్యానాలో ఓడించారని బిఆర్ఎస్ నేతలు కెటిఆర్, హరీష్ రావు అన్నారు. హరీయాణా, జమ్మూకశ్మీర్ అసెంబ్లీ ఎన్నికల ఫలితాలపై భారానా కార్యనిర్వాహక అధ్యక్షుడు, మాజీ మంత్రి కేటీఆర్ స్పందించారు. ఎన్నికల ఫలితాల తర్వాత కొన్ని అంశాలు స్పష్టంగా తెలిశాయన్నారు. 2029 లో భాజపా, కాంగ్రెస్ మ్యూజిక ఫిగర్ కు దూరంగా ఉంటామని.. తదుపరి కేంద్ర ప్రభుత్వ ఏర్పాటులో ప్రాంతీయ పార్టీలే కీలకమవుతాయని ఆయన అభిప్రాయపడ్డారు. దశాబ్దం, అంతకంటే ఎక్కువ కాలమే ఈ పరిస్థితి కొనసాగొచ్చు అంటూ 'ఎక్స్'లో పోస్టు పెట్టారు. గ్యారంటీల పేరుతో ప్రజలను కాంగ్రెస్ మోసం చేసింది. కర్ణాటక, హిమాచల్ ప్రదేశ్, తెలంగాణ ప్రజలను కాంగ్రెస్ మోసం చేసింది. కాంగ్రెస్ గ్యారంటీలు అబద్ధమని హరీయాణా ప్రజలు విశ్వసించారని కేటీఆర్ పేర్కొన్నారు. హర్యానా ఎన్నికల ఫలితాలపై బిఆర్ఎస్ ఎమ్మెల్యే హరీష్ రావు ఎక్స్ వేదికగా స్పందించారు. కాంగ్రెస్ గ్యారంటీల గారడీని హర్యానా ప్రజలు విశ్వసించలేదని ఫలితాలు తేల్చి చెబుతున్నాయని హరీష్ రావు పేర్కొన్నారు. తెలంగాణ, కర్ణాటక రాష్ట్రాల్లో కాంగ్రెస్ చేసిన మోసాన్ని హర్యానా ప్రజలు నిశితంగా గమనించారు. ఆ ప్రభావం ఎన్నికల ఫలితాల్లో స్పష్టంగా కనబడిందని హరీష్ రావు తెలిపారు. ఈ ఫలితాలు చూసిన తర్వాత అయినా రేవంత్ రెడ్డి ప్రభుత్వం, ప్రతీకార రాజకీయాలు, దృష్టి మళ్లింపు రాజకీయాలు మానుకొని, ఆరు గ్యారంటీలను, 420 హామీలను చిత్తశుద్ధితో అమలు చేయాలని హరీష్ డిమాండ్ చేశారు. కశ్మీర్ లో బీజేపీని విశ్వసించలేదు.. హర్యానాలో కాంగ్రెస్ ను విశ్వసించలేదు. రెండు జాతీయ పార్టీల వట్ల ప్రజల్లో విముఖత ఉన్నదనేది సుస్పష్టం అని హరీష్ రావు పేర్కొన్నారు.



# 14 నుంచి రాష్ట్రవ్యాప్తంగా

# 'పల్లె పండుగ': డిప్యూటీ సీఎం పవన్

అమరావతి, అక్టోబర్ 8 (పీసీడబ్ల్యూ న్యూస్): ఈనెల 14 నుంచి రాష్ట్రవ్యాప్తంగా 'పల్లె పండుగ' కార్యక్రమాన్ని నిర్వహించనున్నట్లు డిప్యూటీ సీఎం పవన్ తెలిపారు. గ్రామ సభల్లో ఆమోదించిన పనులను పల్లె పండుగ ప్రారంభించాలని అధికారులను ఆదేశించారు. ఉపాధి హామీ పథకం ద్వారా రూ. 4500 కోట్ల నిధులను కేంద్రం రాష్ట్రానికి మంజూరు చేసిందని, గ్రామాల్లో అభివృద్ధి పనులు శరవేగంగా మొదలుపెట్టాలని సూచించారు. 3000 కి.మీ. మేర సీసీ రోడ్లు, 500 కి.మీ. మేర తారు రోడ్లు వేయాలన్నారు.



# జమ్మూకాశ్మీర్ లో కూటమి ప్రభంజనం

హైదరాబాద్, అక్టోబర్ 8 (పీసీడబ్ల్యూ న్యూస్): జమ్మూకాశ్మీర్ అధికార పీఠం నేషనల్ కాన్గ్రెస్ (ఎన్సీ)- కాంగ్రెస్ కూటమికి సొంతమైంది. తాజాగా వెలువడిన ఫలితాల్లో ఎన్సీ కూటమి మ్యూజిక ఫిగర్ దాటేసింది. మాజీ సీఎం ఒమర్ అబ్దుల్ నేతృత్వంలోని ఆ పార్టీ ప్రస్తుతం 41 స్థానాల్లో విజయం సాధించింది. మరోచోట అధిక్యంలో కొనసాగుతుంది. భాగస్వామ్య పక్షమైన కాంగ్రెస్ ఆరు సీట్లు దక్కించుకుంది. ఆ కూటమిలో మరో భాగస్వామి పార్టీ సీపీఐ(ఎం) సైతం ఒక స్థానాన్ని సొంతం చేసుకుంది. దాంతో ప్రభుత్వాన్ని ఏర్పాటు చేయడానికి కావాల్సిన మ్యూజిక ఫిగర్ 48 సీట్ల ఎన్సీ కూటమికి దక్కినట్లుంది. మరోవైపు బీజేపీ 27 స్థానాల్లో గెలుపొందగా.. రెండు స్థానాల్లో అధిక్యాన్ని కనబరుస్తోంది. 90 స్థానాలున్న అసెంబ్లీలో 2014లో జమ్మూకాశ్మీర్ అసెంబ్లీ ఎన్నికల్లో 87 సీట్లలో బీజేపీ 25 స్థానాలు సాధించింది. పీడీపీతో పాటు పెట్టుకొని ప్రభుత్వాన్ని ఏర్పరిచింది. నియోజకవర్గాల పునర్విభజనతో ఇప్పుడు జమ్మూకాశ్మీర్లో సీట్లు 90కి పెరిగాయి. అయితే గవర్నర్ కోటాలో ఐదు వామినీడ సీట్లు ఉన్నాయి. దీంతో మ్యూజిక ఫిగర్ 48గా ఉంది. 2019లో ఆ రాష్ట్రాన్ని రెండు కేంద్రపాలిత ప్రాంతాలు(జమ్మూకాశ్మీర్, లద్దాఖ్)గా కేంద్రం విభజించింది. ఈ నేపథ్యంలో జరిగిన తొలి ఎన్నికల్లో నేషనల్ కాన్గ్రెస్ కూటమి విజయ ధంకా మ్రాగింది. అక్కడి మరో ప్రాంతీయ పార్టీ పీడీపీ మూడు స్థానాలు దక్కించుకుంది. ఇండియా బ్లాక్ లో భాగమైన ఆమ్.. ఇక్కడ తొలిసారి పోటీ పడి, ఖాతా తెరిచింది. స్వతంత్రులు ఏడు స్థానాలు దక్కించుకున్నారు. **వివరాలు 2లో**




# తెలంగాణలో కులగణన విధివిధానాలపై కసరత్తు

హైదరాబాద్, అక్టోబర్ 8 (పీసీడబ్ల్యూ న్యూస్): కాంగ్రెస్ ప్రభుత్వం ఎన్నికల్లో ఇచ్చిన హామీ మేరకు కుల గణన చేయడానికి వేగంగా అడుగులు ముందుకు వదుతున్నాయి. కుల గణన పై శైల్యాల్లో భారం చేయడానికి రవాణా మరియు బీసీ సంక్షేమ శాఖ మంత్రి పొన్నం ప్రభాకర్ నేతృత్వంలో సెక్రటేరియట్ లోని వారి ఛాంబర్ లో కీలక సమావేశం జరిగింది. సమావేశంలో బీసీ కమిషన్ చైర్మన్ నిరంజన్ తో పాటు ముఖ్యమంత్రి ప్రధాన సలహాదారు వేం నరేందర్ రెడ్డి, బీసీ కమిషన్ సభ్యులు, సభ్యులు వివిధ శాఖల ఉన్నతాధికారులు **వివరాలు 2లో**

# రాష్ట్రవ్యాప్త నిరసనకు ఎంఆర్ డిఎస్ పిలుపు

హైదరాబాద్, అక్టోబర్ 8 (పీసీడబ్ల్యూ న్యూస్): రాష్ట్ర వ్యాప్తంగా నిరసనలు చేపట్టాలని ఎంఆర్ డిఎస్ పి అధ్యక్షుడు మందకృష్ణ మాదిగ పిలుపునిచ్చారు. ఎన్సీ వర్గీకరణ చేపట్టకుండానే 11 వేల డీవర్ పోస్టుల భర్తీని రేవంత్ రెడ్డి ప్రభుత్వం చేపడుతున్నదని విమర్శించారు. మంగళవారం బషీర్ బాగ్ ప్రెస్ క్లబ్ లో మాట్లాడిన ఆయన ప్రభుత్వ నిర్ణయాన్ని నిరసిస్తూ బుధవారం రోజున, అన్ని జిల్లా కేంద్రాల్లోని అంబేద్కర్ విగ్రహం నుంచి కలెక్టరేట్ల వరకు రాల్చి నిరసించి ధర్నా చేపట్టాలని పిలుపునిచ్చారు. కలెక్టరేట్ల వినతిపత్రం ఇవ్వాలని సూచించారు. హైదరాబాద్ లో ట్యాంక్ బండ్ నుంచి బషీర్ బాగ్ వరకు రాల్చి చేపట్టనున్నట్లు తెలిపారు. తేనె పూసినట్లుగా తియ్యటి మాటలు చెబుతున్న ముఖ్యమంత్రి రేవంత్ రెడ్డి ఆవరణలో మాత్రం మాదిగలకు నమ్మద్రోహం చేస్తున్నారని అన్నారు. ఎన్సీ వర్గీకరణ చేసుకునే అధికారం రాష్ట్రాలకు ఉందని సుప్రీంకోర్టు తీర్పు చెబితే ఈ తీర్పు వచ్చిన అరగంటలోనే రేవంత్ రెడ్డి స్పందిస్తూ ఈ దేశంలోనే అందరికంటే ముందే తెలంగాణలో వర్గీకరణ అమలు చేస్తామని చెప్పారని కానీ మాటలు ఒత్తిడితో నమ్మకద్రోహం చేస్తున్నారని మండిపడ్డారు.





### ఘనంగా జయాకర్ జన్మదిన వేడుకలు

హనుమకొండ జిల్లా బార్ అసోసియేషన్ ప్రధాన కార్యదర్శి లడే రమేష్ ఆధ్వర్యంలో



హనుమకొండ ప్రతినిధి, అక్టోబర్ 8 (పీసీడబ్ల్యూ న్యూస్): బార్ కౌన్సిల్ మెంబర్ జయకర్ జన్మదినం పురస్కరించుకొని సోమవారం బార్ అసోసియేషన్ కార్యాలయంలో హనుమకొండ బార్ అసోసియేషన్ జిల్లా ప్రధాన కార్యదర్శి, ప్రముఖ న్యాయవాది లడే రమేష్ ఆధ్వర్యంలో జయకర్ జన్మదిన వేడుకలు ఘనంగా జరిగాయి. ఈ సందర్భంగా జయకర్ కు కేక్ తినిపించి శుభాకాంక్షలు తెలియజేశారు. ఇలాంటి పుట్టినరోజు వేడుకలు మరెన్నో జరుపుకోవాలని, తన ప్రయాణంలో జయకర్ ఉన్నత స్థాయికి చేరుకోవాలని ఆకాంక్షించారు. ఈ కార్యక్రమంలో వరంగల్, హనుమకొండ జిల్లాల న్యాయవాదులు, సభ్యులు, శ్రీయోధిరావులు తదితరులు పాల్గొన్నారు.

### ఘనంగా దేవి శరన్నవరాత్రి ఉత్సవాలు

అమ్మవారి ప్రత్యేక పూజల్లో పాల్గొన్న మాడిశెట్టి రాజేష్ కుమార్ జ్ఞానేశ్వరి దంపతులు, కూతుర్లు రవిత్రయని, రీతు రేణు • తీర్థాశ్రమాలలో అమ్మవారికి ప్రసాదం • శ్రీ మెట్టు రామలింగేశ్వర స్వామి కన్వెన్ట్స్ ట్రస్ట్ చైర్మన్ మాడిశెట్టి రాజేష్ కుమార్ • జ్ఞానేశ్వరి దంపతుల ఆధ్వర్యంలో మహా అన్నదానం



హనుమకొండ ప్రతినిధి, అక్టోబర్ 8 (పీసీడబ్ల్యూ న్యూస్): హనుమకొండ రెడ్డి కాలనీలో శ్రీదేవి శరన్నవరాత్రి ఉత్సవాలు ఘనంగా కొనసాగుతున్నాయి. మంగళవారం శ్రీ మెట్టు రామలింగేశ్వర స్వామి కన్వెన్ట్స్ ట్రస్ట్ చైర్మన్ మాడిశెట్టి రాజేష్ కుమార్-జ్ఞానేశ్వరి దంపతుల ఆధ్వర్యంలో శరన్నవరాత్రి ఉత్సవాల్లో భాగంగా ఆరవ రోజు అంగరంగ వైభవంగా నిర్వహించారు. ఈ సందర్భంగా అమ్మవారికి ప్రత్యేక పూజలు, కుంకుమార్చన, అభిషేకం పెద్ద ఎత్తున ఘనంగా నిర్వహించారు. అదేవిధంగా తీర్థాశ్రమాలను వారికి సమర్పించారు. అనంతరం పెద్ద ఎత్తున మహా అన్నదానం కార్యక్రమం నిర్వహించారు. కార్యక్రమానంతరం శ్రీ మెట్టు రామలింగేశ్వర స్వామి ట్రస్ట్ చైర్మన్ రాజేష్ కుమార్-జ్ఞానేశ్వరి, కూతుర్లు రవిత్రయని, రీతు, రేణు మీడియాతో మాట్లాడారు. ఈ కార్యక్రమంలో శ్రీ మెట్టు రామలింగేశ్వర స్వామి ట్రస్ట్ సభ్యులు, శ్రీ గజేష్ దుర్గ భవని యూత్ అసోసియేషన్ సభ్యులు, కమిటీ సభ్యులు, భక్తులు, పెద్ద ఎత్తున మహిళలు పాల్గొన్నారు.

### నీటి శుద్ధి కేంద్రాన్ని ఆకస్మికంగా తనిఖీ చేసిన జిల్లా కలెక్టర్ రాహుల్ శర్మ

చిట్టాల, అక్టోబర్ 8 (పీసీడబ్ల్యూ న్యూస్): జయశంకర్ భూపాలపల్లి జిల్లా గణపరం మండలం, గాంధీ నగర్ లోని నీటి శుద్ధి కేంద్రాన్ని జిల్లా కలెక్టర్ రాహుల్ శర్మ ఆకస్మికంగా తనిఖీ చేశారు. ఈ తనిఖీ సమయంలో ప్రతి రోజు జరుగుతున్న నీటి సరఫరా, మంచినీటి పరీక్షల నిర్వహణ మరియు నీటి శుద్ధి ప్రక్రియను ఆయన క్షుణ్ణంగా పరిశీలించారు. ప్రజలకు సురక్షిత, శుభ్రమైన నీటిని అందించేందుకు ఈ కేంద్రం నుండి ప్రతి రోజు 30 ఎం.ఎల్.డి నీటిని గణపరం, రేగొండ, గోర కొత్తపల్లి, చిట్టాల, టేకుమట్ల, మొగళ్లపల్లి భూపాలపల్లి మండలాల్లో 196 ఆవాసాలకు శుద్ధి చేసిన మంచినీటిని సరఫరా చేస్తున్నట్లు తెలిపారు. గొల్ల బద్దారం మంచినీటి శుద్ధి కేంద్రం నుండి ప్రతి రోజు 9.ఎం.ఎల్.డి నీటిని మల్లర్, భూపాలపల్లి మున్సిపాలిటీ పరిధిలోని కొన్ని ఆవాసాలకు కలిపి మొత్తం 15 ఆవాసాలకు, అలాగే కోనపేట నీటి శుద్ధి కేంద్రం నుండి మల్లర్, భూపాలపల్లి మండలాల్లోని 23 ఆవాసాలకు సురక్షిత శుద్ధి చేసిన మంచినీటిని సరఫరా జరుగుతున్నట్లు తెలిపారు. ప్రతి ఇంటికి సురక్షిత మంచినీటి అందించడం ప్రధాన బాధ్యతని, ఈ బాధ్యతను సమర్థవంతంగా నిర్వహించాలని ఆయన సూచించారు. రిజర్వాయర్లు నుండి తీసుకున్న నీటిని నీటి శుద్ధి కేంద్రాల్లో శుభ్రపరిచి, అన్ని పరీక్షలు నిర్వహిస్తున్నట్లు తెలిపారు. ఎక్కడైనా మంచినీటి సరఫరా వస్తే స్టాంకర్లు ద్వారా మంచినీటి సరఫరా చేయాలని అన్నారు. సెంట్రల్ లాజ్ ఏర్పాటు ద్వారా జిల్లా పరిధిలోని అన్ని నీటి శుద్ధి కేంద్రాల పరీక్షలు నిర్వహణకు సెంట్రల్ లాజ్ ఏర్పాటుకు ప్రతిపాదనలు అందచేయాలని ఆదేశించారు. ప్రతి రోజు క్రమం తప్పక మంచినీటి పరీక్షలు నిర్వహించాలని తెలిపారు. పరీక్షలు నిర్వహణ వివరాలు రిజిస్టర్లలో నమోదులు పరిశీలించారు. ఆర్ అండ్ బి, పంచాయతీ రాజ్ శాఖల ద్వారా చేపడుతున్న రహదారుల నిర్మాణాల్లో మంచి నీటి పైపు లైన్లు దెబ్బతింటున్నాయని ఆయా శాఖల అధికారులు రహదారుల నిర్మాణం చేపట్టు సమాచారాన్ని మిషన్ భగీరథ ఇంజనీరింగ్ అధికారులకు ఇవ్వాలని తెలిపారు. పంచాయతీ రాజ్, ఆర్ అండ్ బి ఇంజనీరింగ్ అధికారులు రహదారుల నిర్మాణాల ప్రతిపాదనలు రూపకల్పనలో మిషన్ భగీరథ వ్యూహాన్ని చేర్చాలని సూచించారు. మంచినీటి సరఫరాకు అవసరమయ్యే నిధులు కొరకు ప్రతిపాదనలు అందచేయాలని సూచించారు. కలెక్టర్ రాహుల్ శర్మ అధికారులతో కలిసి వివిధ ఆంకాలను పర్యవేక్షించి, సమర్థవంతమైన నిర్వహణ అలాగే నీటి నాణ్యతకు సంబంధించిన రికార్డులను తనిఖీ చేసి వాటి అవరణీయతను పరిశీలించారు.



### ఎఫ్ కేకే ఇంటర్నేషనల్ టోర్నమెంట్లో భారత జట్టుకు రజత పథకం



హనుమకొండ ప్రతినిధి, అక్టోబర్ 8 (పీసీడబ్ల్యూ న్యూస్): సింగపూర్ లో జరిగిన 10th ఎఫ్ కే కే ఇంటర్నేషనల్ టోర్నమెంట్ లో మన భారత జట్టు రజత పతకం గెలుచుకున్నాడు. టీమ్ ఈవెంట్ ఫైనల్స్ లో మలేసియా తో షోరాడి 3-2 తో ఓడిపోయి భారత్ ద్వితీయ స్థానం లో నిలిచింది. ఈ టోర్నీలో చాలా మంది ఒలింపిక్స్ ఆడిన వివిధ దేశాల క్రీడాకారులు పాల్గొన్నారు. భారత్ తరపున మన హైదరాబాద్ నుండి ముప్పాల వేణు గోపాల్, లింగేశ్వర్, లక్ష్మీ నారాయణ రయ్య, యు వి ఎస్ బాబు, జితేందర్ రెడ్డి, సంద గోపాల్ కిదాంబి, డాక్టర్ రవి కిరణ్, జ్ఞాన ప్రసాద్ రెడ్డి పాల్గొన్నారు. విద్యార్థి మన జట్టు కి కెప్టెన్ గా ఉండి మన జట్టుని ముందుకు నడిపించారు. హైదరాబాద్ చేరుకున్న మన భారత టీం అందరినీ మ్యాచ్ పాయింట్ బ్యాడ్మింటన్ అకాడమీ సభ్యులు క్రీడాకారులు అభినందించారు. ఈ సందర్భంగా మ్యాచ్ పాయింట్ చైర్మన్ వేణు ముప్పాల మాట్లాడుతూ.. పు కాక్ కియాంగ్ ,తాఫిక్ హిదాయత్ ,బోస్నాక్ మరియు ట్రెయిన్ లాంటి దిగ్గజాలతో కలిసి ఆడటం వల్ల ఎంతో తెలుసుకున్నాం అని చెప్పారు.

### కాంగ్రెస్ కార్యాలయంలో నూతన మైనారిటీ సెల్ జిల్లా కార్యదర్శి నియామకం



కరీంనగర్, అక్టోబర్ 06 (పీసీడబ్ల్యూ న్యూస్): కరీంనగర్ జిల్లా దుర్గేడ్ గ్రామానికి చెందిన డా.సయ్యద్ మహబూబ్ నీ కరీంనగర్ జిల్లా కాంగ్రెస్ మైనారిటీ సెల్ జిల్లా కార్యదర్శిగా నూతనంగా నియమించడం జరిగింది, నియమకవు పత్రాన్ని జిల్లా కాంగ్రెస్ మైనారిటీ సెల్ చైర్మన్ మొహమ్మద్ తాజోద్దీన్ ద్వారా తీసుకోవడం జరిగింది, అనంతరం తాజోద్దీన్ మాట్లాడుతూ కేంద్రంలో రాహుల్ గాంధీని రాష్ట్రంలో రేవంత్ రెడ్డిని స్ఫూర్తిగా తీసుకుని నడవాలని, రాష్ట్ర ప్రభుత్వం చేస్తున్న దెవలపెంట్ చాల మందిగా వుందని, వచ్చే లోకల్ బాడీ ఎన్నికలలో కాంగ్రెస్ పార్టీకి ఎక్కువ స్ీట్లు వచ్చే విధంగా కృషి చేయాలని అన్నారు. ఈ కార్యక్రమంలో జిల్లా కాంగ్రెస్ నాయకులు నేహల్, అహ్మద్, లయక్, ఖాద్, మొహమ్మద్ కలిముద్దీన్, షాహిన్, ఖదీర్ షా, ఖాన్, ఎంఓ ఇబ్రహీం, కమల్, ఖత్రి తదితరులు పాల్గొన్నారు.

### ప్రపంచంలో ప్రకృతిని ఆరాధించే ఏకైక సంస్కృతి తెలంగాణ సంస్కృతి

వరంగల్ పార్లమెంట్ సభ్యురాలు డాక్టర్ కడియం కావ్య



హనుమకొండ ప్రతినిధి, అక్టోబర్ 8 (పీసీడబ్ల్యూ న్యూస్): పూలను దేవుళ్ళుగా కొలిచి, ఆరాధించేది.. ప్రపంచంలో మన తెలంగాణ ఒకటి అని వరంగల్ ఎంపీ కడియం డాక్టర్ కావ్య అన్నారు. మంగళవారం హనుమకొండ జిల్లా కలెక్టర్ కార్యాలయంలో టీఎన్టీఎస్ ఆధ్వర్యంలో నిర్వహించిన బతుకమ్మ సంరక్షణలో జిల్లా కలెక్టర్ ప్రావీణ్య, ఎమ్మెల్యేలు నాయిని రాజేందర్ రెడ్డి, కేఆర్ నాగరాజుతో కలిసి వరంగల్ ఎంపీ డాక్టర్ కడియం కావ్య పాల్గొన్నారు. ఈ సందర్భంగా ఎంపీ మాట్లాడుతూ ఆడపడుదులు అందరూ ఎలాంటి తరతమాలూ లేకుండా కలిసి మెలసి ఆడుకునే పండుగ బతుకమ్మ పండుగని అన్నారు. ఒకప్పుడు తెలంగాణకే పరిమితమైన బతుకమ్మ పండుగ విశిష్టాహారంగా తెలంగాణ సంస్కృతి చేరడం గర్వంగా ఉందని వెల్లడించారు. తెలంగాణ పండుగల విశిష్టతను భావితరాలకు అందిస్తూ మన సంస్కృతి సంప్రదాయాలను కాపాడుకోవాలని పేర్కొన్నారు. ప్రజలందరూ సంతోషకర వాతావరణంలో బతుకమ్మ, దసరా పండుగలను జరుపుకోవాలని సూచించారు. ఈ కార్యక్రమంలో అడిషనల్ కలెక్టర్ వెంకట్ రెడ్డి, టీఎన్టీఎస్ జిల్లా అధ్యక్షుడు రాజేందర్, స్థానిక కాంగ్రెస్ లోటర్ ఇసుగాల మానస, టీఎన్టీఎస్ నాయకులు, మహిళా ఉద్యోగులు, మహిళలు తదితరులు పాల్గొన్నారు.

### గీతా కార్మికులకు అండగా కాటమయ్య రక్షా కవచాలు



హనుమకొండ ప్రతినిధి, అక్టోబర్ 8 (పీసీడబ్ల్యూ న్యూస్): అత్యంత ప్రమాదకర వృత్తి ఉన్న కల్లు గీతా కార్మికుల ప్రాణాలను రక్షించేందుకు కాంగ్రెస్ ప్రభుత్వం అందిస్తున్న కాటమయ్య రక్షా కవచాలను ఎంతో ఉపయోగకరంగా ఉంటాయని వరంగల్ పార్లమెంట్ సభ్యురాలు డాక్టర్ కడియం కావ్య అన్నారు. పరకాల పట్టణ కేంద్రంలోని ఎమ్మెల్యే క్యాంప్ కార్యాలయంలో బిసి సంక్షేమ శాఖ ఆధ్వర్యంలో ఏర్పాటు చేసిన కాటమయ్య రక్షా కిట్స్ పంపిణీ కార్యక్రమంలో పరకాల ఎమ్మెల్యే రేపూరి ప్రకాష్ రెడ్డి తో కలిసి వరంగల్ ఎంపీ డాక్టర్ కడియం కావ్య ముఖ్య అతిథిగా పాల్గొన్నారు. ఈ సందర్భంగా పరకాల నియోజకవర్గ పరిధిలోని 85మంది శిక్షణ పొందిన కల్లు గీతా కార్మికులకు కాటమయ్య రక్షా కిట్స్ ను పంపిణీ చేశారు. అనంతరం ఎంపీ మాట్లాడుతూ.. కాంగ్రెస్ ప్రభుత్వం కుల వృత్తులను బలోపేతానికి కృషి చేయడంతో పాటు వారి సంక్షేమానికి, భద్రతకు భరోసా ఇస్తుందని అన్నారు. అత్యంత ప్రమాదకర వృత్తి కల్లు గీతా వృత్తి అని, ప్రాణాలను ఘనంగా పెట్టి కల్లు తీయడం గొప్ప విషయమని అన్నారు. ఎన్నో ఔషధగుణాలు ఉన్న కల్లు ఆరోగ్యానికి మేలు చేస్తుందని అన్నారు. ప్రభుత్వం అందిస్తున్న ఈ రక్షా కవచాలను ప్రతి కల్లు గీతా కార్మికుడు కచ్చితంగా ఉపయోగించాలని సూచించారు. గీతా కార్మికుల భద్రత కోసం దేశ అత్యున్నత పరిశోధన కేంద్రంలో పరీక్షించిన తరువాత ఈ రక్షా కిట్స్ ను అందజేయడం జరుగుతుందని తెలిపారు. కల్లు గీతా కార్మికుల సమస్యల పరిష్కారానికి కృషి చేస్తానని అన్నారు. ఈ కార్యక్రమంలో ఆర్డీవో నారాయణ, బిసి వెల్ఫేర్ డిడి రాం రెడ్డి, పరకాల మున్సిపల్ చైర్మన్ అనిత రామకృష్ణ, ఎక్సైజ్ సూపరండెంట్ మురళీధర్, గౌడ సంఘం అధ్యక్షులు బోసగాని యాదగిరి గౌడ్, కల్లు గీతా సంఘం అధ్యక్షులు గౌని సాంబయ్య గౌడ్, ఇతర ప్రజా ప్రతినిధులు, అధికారులు, నాయకులు, కార్యకర్తలు, కల్లు గీతా కార్మికులు తదితరులు పాల్గొన్నారు.

### లక్ష్మీదేవి అవతారంలో అమ్మవారు

ఘనంగా మహా అన్న ప్రసాద వితరణ • అన్న ప్రసాద వితరణ చేసిన డాక్టర్ పోతాని రాజేశ్వర ప్రసాద్



పరకాల, అక్టోబర్ 8 (పీసీడబ్ల్యూ న్యూస్): పరకాల పట్టణంలోని కనకదుర్గమ్మ మదన పోచమ్మ ఆలయంలో దేవి శరన్నవరాత్రి ఉత్సవాల్లో భాగంగా 6 వ రోజు లక్ష్మీ మాత అవతారంలో అమ్మవారు భక్తులకు దర్శనమిచ్చారు. ప్రత్యేక పూజల అనంతరం, డాక్టర్ పోతాని రాజేశ్వర ప్రసాద్, నేటి అన్నదాతలు బోయిని పోషాలి, నడిపెల్లి సంపత్ రావు దంపతులు భక్తులకు అన్న ప్రసాద వితరణ(అన్నదానం) చేశారు. ఆలయ కమిటీ సభ్యులు బండి సారంగరాజు, దేవుసూరి మేఘనాథ్, నాగేశ్ రంజిత్, ఇంగిలి వీరేష్ రావు, మూసినపల్లి శివ ప్రసాద్, కంచం రవిశేఖ, నత్యం, పింటు, దాసరి సాయి, రాజేష్, వరప్రసాద్ ,శివప్రసాద్, మనోహర్, పప్పులు, తదితరులు పాల్గొన్నారు.

### పోగాట్టుకున్న మొబైల్ ఫోను తిరిగి అప్పజెప్పిన చిట్టాల పోలీసులు



చిట్టాల, అక్టోబర్ 8 (పీసీడబ్ల్యూ న్యూస్): జయశంకర్ భూపాలపల్లి జిల్లా చిట్టాల మండలం రాంనగర్ కాలనీకి చెందిన శనిగరపు మొగిలి తన పని నిమిత్తం తన వ్యవసారాని క్షేత్రానికి వెళ్ళు మార్గంలో తన మొబైల్ ఫోను పోగొట్టుకోగా అదే రోజు చిట్టాల పోలీస్ స్టేషన్ లో దరఖాస్తు ఇవ్వగా చిట్టాల పోలీసు వారు సి ఈ ఐ ఆర్ పోస్టల్ ద్వారా అట్టి మొబైల్ హైదరాబాద్లో ఉందని గుర్తించి అక్కడి నుంచి తీసుకువచ్చి బాధితునికి ఇవ్వడం జరిగినది అట్టి మొబైల్ ను గుర్తించడంలో భాగస్వామిగా కానిస్టేబుల్ లాల్ సింగ్ ని ఉమెన్ కానిస్టేబుల్ కోమల మమతలను చిట్టాల ఎస్ఐ శ్రవణ్ కుమార్ రెండో ఎస్సై ఎంఓ శాఖన్ ట్రైనింగ్ ఎస్సైలు అభినందించారు.

### జన్మదిన సందర్భంగా శుభాకాంక్షలు తెలిపిన కుటుంబ సభ్యులు

కరీంనగర్ జిల్లా, అక్టోబర్ 06(పీసీడబ్ల్యూ న్యూస్): కరీంనగర్ జిల్లా గంగాధర మండలం వొడ్డియూరం గ్రామానికి చెందిన ఉద్దికశ్రీనాథ్, (11) సంవత్సరాల నుండి (12)వ సంవత్సరంలోకి అడుగు పెడుతూ అక్టోబర్ 7న పుట్టినరోజు సందర్భంగా జన్మదిన శుభాకాంక్షలు తెలిపిన ఉద్దికశ్రీనాథ్ అక్క సాక్షిత్రీ, మమ్మీ తాడూరి అంజలి ప్రవీణ్, నానమ్మ లచ్చప్ప, తాత నర్సయ్య, ఉద్దికశ్రీనాథ్ అక్క సాక్షిత్రీ, మాట్లాడుతూ తమ్ముడు భవిష్యత్తులో నీవు ఉన్నత శిఖరాలు చేరుకోవాలి. దానికి నా వంతు సహాయం తప్పక చేస్తాను. అని మాటిస్తూ నీకు పుట్టినరోజు శుభాకాంక్షలు తెలియచేస్తున్నానని అన్నారు.







# రిజ్వాన్ పేరిట అవమానకరమైన రికార్డు



ముల్తాన్ టెస్టులో పాకిస్తాన్ వికెట్ కీపర్ బ్యాట్స్మెన్ మహ్మద్ రిజ్వాన్ కు చాలా ఘోరం జరిగింది. ముల్తాన్లోని పటా పిచ్పై ఖాతా తెరవకుండానే ఈ ఆటగాడు టెటయ్యారు. రిజ్వాన్ కు లెఫ్ట్ ఆర్మ్ స్పిన్నర్ జాక్ లీవ్ పెవిలియన్ దారి చూపించాడు. ఈ ఆటగాడు 12 బంతులు ఆడాడు. అతని బ్యాట్ నుంచి ఒక్క పరుగు కూడా రాలేదు. ముల్తాన్ టెస్టులో సున్నాతో అవుడైన తర్వాత, రిజ్వాన్ తన పేరిట ఒక అవమానకరమైన రికార్డును కూడా సృష్టించాడు. స్వదేశంలో 12 బంతులు ఆడి ఖాతా తెరవడంలో విఫలమైన పాకిస్తాన్ తొలి వికెట్ కీపర్-బ్యాట్స్మెన్ రిజ్వాన్ నిలిచాడు. పాకిస్తాన్ తరపున అత్యధిక బంతులు ఆడి ఖాతా తెరవని జాబితాలో పేరిట్ బాల్ అగ్రస్థానంలో ఉన్నాడు. 1973లో ఆస్ట్రేలియాపై 13 బంతుల్లో కూడా ఖాతా తెరవలేకపోయాడు. కర్రూన్ అక్టోబర్ 1973లో గడ్డపై రెండుసార్లు 13 బంతుల్లో డకౌట్ చేసిన రికార్డును కూడా సృష్టించాడు. అయితే పాకిస్తాన్లో 12 బంతులు ఆడిన తర్వాత డకౌట్ అయిన మొదటి వికెట్ కీపర్ బ్యాట్స్మెన్ రిజ్వాన్. ఇంగ్లండ్ పై మహ్మద్ రిజ్వాన్ సున్నాతో టెట్ అయిన వెంటనే, అభిమానులు అతనిని ట్రోల్ చేయడం ప్రారంభించారు. ముల్తాన్ పిచ్ చాలా ఫ్లాట్ గా ఉన్నందున అభిమానులు కూడా కోపంగా ఉన్నారు. అక్కడ నసీమ్ షా కూడా 33 పరుగులు చేసి బ్యాటింగ్ చేస్తున్నప్పుడు అతనికి ఎలాంటి ఇబ్బంది కలగలేదు. మరోవైపు రిజ్వాన్ చాలా బ్యాడ్ షాట్ ఆడుతూ వికెట్ కోల్పోయాడు. జాక్ లీవ్ వేసిన బంతిని మిడ్ ఆఫ్ ఓపర్లో ఫోర్ కొట్టేందుకు రిజ్వాన్ ప్రయత్నించాడు. కానీ, బంతి నేరుగా క్రిస్ వోక్స్ చేతిలోకి వెళ్లింది. రిజ్వాన్ మాత్రమే కాదు, బాబర్ ఆజం కూడా ముల్తాన్ టెస్టు తొలి ఇన్నింగ్స్లో ఆడలేదు. బాబర్ 30 పరుగులు ఇన్నింగ్స్ ఆడాడు మ. క్రిస్ వోక్స్ చేతిలో ఎల్లదెబ్బలు తింటున్నాడు. మరోవైపు సాద్ షకీల్ 82 పరుగులతో ఇన్నింగ్స్ ఆడాడు. కెప్టెన్ షాన్ మసూద్ అత్యధికంగా 151 పరుగులు చేశాడు. ఓపెనర్ అబ్దుల్లా షఫీక్ కూడా 102 పరుగులు ఇన్నింగ్స్ ఆడాడు.

# న్యూజిలాండ్ తో టెస్టుల సిరీస్ కు సిద్ధమైన టీమిండియా

## - నితీష్ కుమార్ రెడ్డిని ఎంపిక చేసే ఛాన్స్

బంగ్లాదేశ్ తో రెండు టెస్టుల సిరీస్ ను క్లీన్ స్వీప్ చేసిన టీమిండియా.. న్యూజిలాండ్ తో మూడు టెస్టుల సిరీస్ కు సిద్ధమైంది. అక్టోబర్ 16 నుంచి ఈ సిరీస్ ప్రారంభం కానుంది. వరల్డ్ టెస్ట్ ఛాంపియన్ షిప్ 2025లో భాగంగా జరుగుతున్న ఈ సిరీస్ లో విజయం సాధించడం టీమిండియాకు కీలకం. డబ్ల్యూటీసీ 2025 ఫైనల్ బెస్ట్ దక్కాలంటే తరువరి 8 టెస్టుల్లో టీమిండియా 3 విజయాలు సాధించాలి. ఆస్ట్రేలియా పర్యటనకు ముందు న్యూజిలాండ్ తో సిరీస్ టీమిండియాకు నన్నాహాకంగా ఉండనుంది. ఆస్ట్రేలియా పర్యటనను దృష్టిలో పెట్టుకొనే న్యూజిలాండ్ సిరీస్ కు భారత జట్టును సెలెక్షన్ ఎంపిక చేయనున్నారు. మహమ్మద్ షమీ రీఎంట్రీ ఇస్తాడా? అనేది మిలియన్ డాలర్ ప్రశ్నగా మారింది. చిలమంద గాయం, సర్ఫీతో దాదాపు ఏడాదిగా షమీ జట్టుకు దూరంగా ఉన్నాడు. ప్రస్తుతం బెంగళూరులోని నేషనల్ క్రికెట్ అకాడమీ(ఎన్ సీఏ)లో ఫైనల్ రిహబిలిటేషన్ తీసుకుంటున్నాడు. ఫిట్ నెస్ టెస్టులు క్లియర్ చేస్తే టీమిండియాకు ఎంపికవ్వనున్నాడు. పూర్తి ఫిట్ నెస్ సాధిస్తేనే షమీని భారత జట్టుకు ఎంపిక చేస్తామని, అతని విషయంలో తొందరపాటు నిర్ణయం తీసుకోమని ఓ బీసీసీఐ అధికారి వెల్లడించాడు. షమీ మరోసారి గాయపడడం వార్తలు రాగా.. అతను ఘాటుగా స్పందించాడు. అసత్య వార్తలంటూ కొట్టి పారేశాడు. ఈ క్రమంలోనే షమీ రీ ఎంట్రీపై సర్వత్రా ఆసక్తి నెలకొంది. మరోవైపు మహమ్మద్ సిరాజ్ తడబడుతుండడంతో షమీ ఎంట్రీతో టీమిండియా పేస్ బలం పెరుగుతుందనే అభిప్రాయం కలుగుతోంది. సేమ్ టీమ్ కొనసాగుంపు.. ఒకవేళ షమీ.. న్యూజిలాండ్ తో టెస్ట్ సిరీస్ కు ఎంపికకాకపోతే..



నవంబర్ చివర్లో సౌతాఫ్రికాతో జరిగే టీ20 సిరీస్ కు ఎంపికయ్యే ఛాన్స్ ఉంది. మొత్తానికి బోర్డర్ గవాస్కర్ ట్రోఫీ 2024కి షమీని ఎంపిక చేయాలనే ప్రయత్నాల్లో బీసీసీఐ ఉంది. ఇక షమీ వ్యవహారం మినహా జట్టు ఎంపికలో ఎలాంటి సమస్యలు సెలెక్షన్ కు లేవు. బంగ్లాదేశ్ తో టెస్ట్ సిరీస్ ఆడిన జట్టునే దాదాపు కొనసాగించే అవకాశం ఉంది. రోహిత్ శర్మ, యశస్వి జైస్వాల్, శుభామన్ గిల్, విరాట్ కోహ్లా, కేఎల్ రాహుల్, సర్ఫరాజ్ ఖాన్ లు బ్యాటింగ్ విభాగం బాధ్యతలు మోయనుండగా.. వికెట్ కీపర్లుగా రిషభ్ పంత్, డ్రువ్ జురెల్ ఎంపికవ్వనున్నారు. బౌలింగ్ విభాగంలో మహమ్మద్ సిరాజ్, జస్వీత్ బుద్రా, ఆకాశ్ దీప్ కొనసాగనున్నారు. స్పిన్ ఆలోచనలోగా అశ్విన్, జడేజా, అక్షర్ పటేల్ ఎంపికవ్వనుండగా.. సైపర్ లైన్ స్పిన్నర్ కుల్దీప్ యాదవ్.. ఎక్స్ ప్లా పేసర్ యశ్ దయాల్ ను కొనసాగించవచ్చు. యువ ఆలోచనలో నితీష్ కుమార్ రెడ్డిని ఈ సిరీస్ కు ఎంపిక చేసే అవకాశాలు ఉన్నాయి. ఆస్ట్రేలియా పర్యటనకు బెన్

# తండ్రి కాబోతున్న అక్షర్ పటేల్



టీమిండియా ఆలోచనలో అక్షర్ పటేల్ తండ్రి కాబోతున్నట్లు తెలిపాడు. ఈ విషయాన్ని ఆయన సోషల్ మీడియా ద్వారా పంచుకున్నారు. తన భార్యతో కలిసి ఓ ఫోటోను షేర్ చేశాడు. ఈ 30 ఏళ్ల ఆలోచనలో అక్షర్ 7న సోషల్ మీడియాలో తన భార్య మేహా పటేల్ తమ మొదటి బిడ్డకు జన్మనివ్వబోతున్నాడనే వార్తను పంచుకున్నారు. అక్షర్ వీడియోకు "గొప్ప సంతోషం వస్తోంది" అని కామెంట్స్ ను జత చేశాడు. ప్రస్తుతం ఆ వీడియో సోషల్ మీడియాలో వైరల్ గా మారింది. అక్షర్ కు అభినందనలు తెలుపుతూ నెటిజన్లు కామెంట్లు పెడుతున్నారు. జనవరి 2023లో వడోదరలో జరిగిన ఒక విలాసవంతమైన వేడుకలో డైరీషియన్ మేహాతో అక్షర్ వివాహం చేసుకున్నాడు. ఇటీవల, కపిల్ శర్మ షోలో కనిపించిన సమయంలో, అక్షర్ తనకు కు కొన్ని 'శుభ' రావచ్చని ఇన్ డైరెక్ట్ గా చెప్పాడు. 'అవును, అలా జరగవచ్చు! నా ఫేవరెట్ హీరోయిన్ డీపికా పడుకొనే అని నేను ముందే చెప్పాను. ఆమె వైపు ఏదో మంచి జరిగింది కాబట్టి, నేను కూడా కొన్ని శుభవార్తలను పంచుకుంటాను' అని అక్షర్ షోలో చెప్పాడు. యూఎస్, కరీబియన్ లో జరిగిన %20 ప్రపంచ కప్ లో అక్షర్ అద్భుతంగా ఆడాడు. అటు బొలింగ్ లో ఇటు బ్యాటింగ్ లో రాణించాడు. ఇంగ్లండ్ తో జరిగిన సెమీ-ఫైనల్ లో అతను భారతదేశం తరపున షేయర్ ఆఫ్ ది మ్యూచ్ నిలిచాడు. అతను 23 పరుగులు మాత్రమే ఇచ్చి 3 వికెట్లు తీసుకున్నాడు. అలాగే అతను 31 బంతుల్లో 47 పరుగులు చేసి భారత్ గెలుపు కీలక ప్రాత పోషించాడు.

# ఈడీ విచారణకు కాంగ్రెస్ నేత అజారుద్దీన్

హైదరాబాద్: తెలంగాణ కాంగ్రెస్ కమిటీ వరింగ్ ప్రెసిడెంట్, హెచ్ సీఏ మాజీ అధ్యక్షుడు, భారత క్రికెట్ మాజీ కెప్టెన్ మహమ్మద్ అజారుద్దీన్ ఎన్ ఫోర్స్ మెంట్ డైరెక్టరేట్ విచారణకు హాజరయ్యారు. హెచ్ సీఏలో రూ.20 కోట్ల మోసం వ్యవహారంలో ఇటీవల ఆయనకు ఈడీ నోటీసులు జారీచేసింది. దీంతో మంగళవారం హైదరాబాద్ లోని ఆ సంస్థ కార్యాలయంలో విచారణకు వచ్చారు. ఈ సందర్భంగా అజారుద్దీన్ మాట్లాడుతూ.. తనపై వచ్చినవి తప్పుడు ఆరోపణలని చెప్పారు. 2019 నుంచి 2023 వరకు హెచ్ సీఏలో జరిగిన అక్రమాలపై ఉప్పల్ పోలీస్ స్టేషన్ లో పలు ఫిర్యాదులు ఉన్నాయి. వీటికి తోడు ఉప్పల్ స్టేషన్ లో హెచ్ సీఏ అక్రమాలపై ఏసీబీ అధికారులు ప్రైవేట్ పలు ఎఫ్ బిఆర్ లు నమోదు చేశారు. వీటి ఆధారంగా ఈడీ అధికారులు ఈసీఆర్ నమోదు చేశారు. అజారుద్దీన్ పదవీకాలంలో క్రికెట్ బాల్స్, బాట్స్ చైర్స్, జీమ్ పరికరాలకు కొనుగోళ్లలో భారీగా అక్రమాలు జరిగినట్లు ఆరోపణలు ఉన్నాయి. గతంలోనే హెచ్ సీఏలో అక్రమాలపై ఈడీ నజర్ పెట్టింది. ఈ సేవల్లో పూర్తిస్థాయిలో హెచ్ సీఏలోని అక్రమాలపై విచారణకు ఎన్ ఫోర్స్ మెంట్ రూ.10,39,000ల సగదును ఈడీ అధికారులు స్వాధీనం చేసుకున్నారు.

రెండవరోజు రంగంలోకి దిగింది. కాగా ఇదే కేసులో మాజీ క్రికెటర్లు అర్షద్ అయాజ్, శివలల్ యాదవ్ ను గత డిసెంబర్ లో ఈడీ అధికారులు విచారించారు. గతంలోనూ విచారణ.. ఇదే రూ.20 కోట్ల అంశానికి సంబంధించి హెచ్ సీఏ మాజీ అధ్యక్షుడు, బెల్లంపల్లి ఎమ్మెల్యే వినోద్ కు ఈడీ అధికారులు గత డిసెంబర్ లో నోటీసులు జారీ చేశారు. ఈ విధాది జనవరి మొదటి వారంలో ఈడీ ఎదుట హాజరుకావాలని వినోద్ కు నోటీసులు పంపి, విచారించారు. ఉప్పల్ స్టేషన్ లో మరమ్మతుల వ్యవహారంలో అక్రమాలకు పాల్పడి నిధులు స్వాహా చేశారని, అవినీతి నిరోధక శాఖ మూడు కేసులు నమోదు చేసింది. ఈ కేసుల ఆధారంగా మనీ లాండరింగ్ చట్టం కింద మరో కేసును నమోదు చేసిన ఈడీ దర్యాప్తు చేపట్టింది. ఇదే వ్యవహారంలో గత నవంబర్ లో తెలంగాణ వ్యాప్తంగా 9 చోట్ల సోదాలు నిర్వహించింది. ఈ సోదాల్లో దాక్కుమెంట్లు, డిజిటల్ పరికరాలు, రూ.10,39,000ల సగదును ఈడీ అధికారులు స్వాధీనం చేసుకున్నారు.

# సన్ రైజర్స్, హైదరాబాద్ రిటైన్స్ లిస్ట్ సిద్ధం

బహిష్కారం 2025 మెగా వేలానికి సంబంధించిన రిటైన్స్ రూల్స్ ను భారత క్రికెట్ నియంత్రణ మండలి (బీసీసీఐ) ప్రకటించింది. అనూహ్యంగా మొత్తం ఆరుగురి ఆటగాళ్లను రిటైన్ చేసుకునేందుకు అవకాశం ఇచ్చింది. ఇందులో గరిష్టంగా ఐదుగురు క్యాప్ట్ షేయర్లు, ఇద్దరు అన్ క్యాప్ట్ షేయర్లను తీసుకునేందుకు అవకాశం కల్పించింది. బీసీసీఐ ఆటగాళ్ల రిటైన్స్ పై ఎలాంటి పరిమితి విధించలేదు. టీమ్ పర్ఫెమెన్స్ వాల్యూను రూ. 120 కోట్లకు పెంచారు. ఆరుగురి ఆటగాళ్లను నేరుగా రిటైన్ అయినా చేసుకోవచ్చు లేదా ఆర్ బిఎమ్ కార్డ్ ద్వారా అయినా తీసుకోవచ్చు. రిటైన్ చేసుకునే ఆటగాళ్లకు వరుసగా రూ. 18 కోట్లు, రూ. 14 కోట్లు, రూ. 11 కోట్లు ఇవ్వాలి ఉంటుంది. నాలుగు, ఐదో ఆటగాడిని తీసుకోవాలనుకుంటే తిరిగి రూ. 18 కోట్లు, రూ. 14 కోట్లు చెల్లించాలి. అక్టోబర్ 31లోపు రిటైన్స్ జాబితాలను సమర్పించాలని 10 ప్రాంచైజీలను బీసీసీఐ ఆదేశించింది. దాంతో ప్రాంచైజీలన్నీ రిటైన్స్ లిస్ట్ పై ఫోకస్ పెట్టాయి. విదేశీ ఆటగాళ్ల రిటైన్స్ పై పరిమితి విధించవద్దని సన్ రైజర్స్ హైదరాబాద్ ఓనర్ కావ్య మారన్ చేసిన రిక్వెస్టును బీసీసీఐ పరిగణలోకి తీసుకోవడం ఆ జట్టుకు కలిసొచ్చే అంశం. ఈ విధాది డిసెంబర్ లో మెగా వేలం జరగనుండగా.. సన్ రైజర్స్ హైదరాబాద్



వ్యూహాత్మకంగా ఆటగాళ్లను రిటైన్ చేసుకోనుంది. టీమ్ కెప్టెన్ ప్యాట్ కమిన్స్ ను తొలి ఆటగాడిగా రూ. 18 కోట్లకు అట్టిపెట్టుకోనుంది. టీమ్ కెప్టెన్ గా.. బౌలర్ గా.. బ్యాటర్ గా ప్యాట్ కమిన్స్ సన్ రైజర్స్ కు కీలకం కానున్నారు. రెండో షేయర్ గా విద్వంసకర బ్యాటర్ కమ్ వికెట్ కీపర్ హెన్రీక్ క్లాసెన్ ను రూ. 14 కోట్లకు రిటైన్ చేసుకోవచ్చు. అయితే రెండో షేయర్ గా ట్రావిస్ హెడ్ ను కూడా పరిగణలోకి తీసుకోవచ్చు. కానీ వేలంలో అతను రూ. 10 కోట్ల కంటే ఎక్కువ ధర పలికే అవకాశం లేదు కాబట్టి అతని కోసం రిటైన్స్ కార్డ్ ఉపయోగించవచ్చు. మూడో షేయర్ గా రూ. 11 కోట్లు విద్వంసకర బ్యాటర్ అభిషేక్ శర్మ ను సన్ రైజర్స్ రిటైన్ చేసుకోనుంది. ట్రావిస్ హెడ్ తో పాటు యువ ఆలోచనలో నితీష్ కుమార్ రెడ్డి కోసం ఆర్ బిఎమ్ కార్డ్ ఉపయోగించవచ్చు. ఈ ఇద్దరినీ రూ. 25 కోట్లలోపు తీసుకోవాలనే కావ్య మారన్ వ్యూహం. ముగ్గురు షేయర్లను నేరుగా.. మరో ముగ్గురి కోసం రిటైన్స్ కార్డ్ వాడుకోవచ్చు. వేలంలో భారీ డబ్బుతో బరిలోకి దిగాలనేది సన్ రైజర్స్ వ్యూహం.

# జులానాలో వినేష్ ఫాగాట్ విజయం

హర్యానా అసెంబ్లీ ఎన్నికల ఫలితాలు వెలువడుతున్నాయి. జులానా స్థానం నుంచి పోటీ చేసిన భారత స్టార్ రిజర్, కాంగ్రెస్ అభ్యర్థి వినేష్ ఫాగాట్ విజయం సాధించారు. బీజేపీ అభ్యర్థి యోగేష్ కుమార్ పై వినేష్ గెలుపొందారు. ఓట్ల లెక్కింపు ప్రారంభమైనప్పటి నుంచి వీరిద్దరి మధ్య హోరాహోరీ పోటీ కొనసాగింది. ఒకానొక సమయంలో వినేష్ ఫాగాట్ వెనుకంజలోకి వెళ్లిపోయారు. ఆ తర్వాత కొద్దిసేపటికే మళ్లీ పుంజుకుని వీడింగ్ లోకి వచ్చారు. ఆరు వేల పైచిలుకు ఓట్లతో యోగేష్ పై రిజర్ విజయం సాధించారు. మరోవైపు హర్యానా అసెంబ్లీ ఎన్నికల ఫలితాల్లో ఎగ్జిట్ పోల్స్ అంచనాలు తప్పాయి. ఇక్కడ బీజేపీ స్పష్టమైన ఆధిక్యం దిశగా రూసుకెళ్లింది. ఇప్పటికే మ్యూజిక్ ఫిగరెస్ దాటి అత్యధిక స్థానాల్లో ముందంజలో ఉంది. ప్రస్తుత ట్రెండ్ ప్రకారం.. బీజేపీ 49 స్థానాల్లో ముందంజలో ఉండగా.. కాంగ్రెస్ 35 స్థానాల్లో వీడింగ్ లో ఉంది. ఐఎన్ ఎల్ డీ రెండు స్థానాల్లో, ఇతరులు నాలుగు స్థానాల్లో ముందంజలో ఉన్నారు.



# గేమ్ ఛేంజర్ టీజర్ డేట్ ఛేంజ్

- దసరాకు కాదు... దీపవాళకి అంటూ తమన్ పోస్ట్



రామ్ చరణ్- శంకర్ల కాంబినేషన్లో తెరకెక్కుతున్న చిత్రం గేమ్ ఛేంజర్ టీజర్ దసరాకు రావడం లేదు. దీపావళికి వస్తుందని తాజాగా దీనిపై సంగీత దర్శకుడు తమన్ పోస్ట్ పెట్టారు. టీజర్ కోసం అభిమానులు ఎంతగానో ఎదురుచూస్తున్నారు. దసరాకు టీజర్ రాలేదని నిరాశపడొద్దు (ఫ్రెండ్స్). టీమ్ నిరంతరం ఆ పనుల్లోనే ఉంది. ప్రతినెలా ఒక లిరికల్ పాటను విడుదల చేయడం కోసం అన్ని పాటలకు లిరిక్స్ వర్క్ పూర్తి చేశాం. ఈ నెలలో అక్టోబర్ 30న ఒక పాట రానుంది. సినిమా డిసెంబర్ 20న కచ్చితంగా మీ ముందుకువస్తుంది' అని పోస్ట్ పెట్టారు. 'రా మచ్చా.' సాంగ్ వంద మిలియన్ల వ్యూస్ను సెలబ్రేట్ చేసుకోవడానికి సిద్ధంగా ఉండాలన్నారు.

ఇక ఓ నెటిజన్కు రిపై ఇస్తూ.. దీపావళికి టీజర్ ఉంటుందన్నారు. 'దీని టీజర్ కోసం ఎంతోమంది ఎదురు చూస్తున్నారని మేం అర్థం చేసుకోగలం. ఇది చాలా పెద్ద ప్రాజెక్ట్. అవుట్పుట్ కోసం ఎక్కడా రాజీపడడం లేదు. పోస్ట్ ప్రొడక్షన్ పనులు పెద్దఎత్తున జరుగుతున్నాయి. దసరాకు విడుదల కాకపోతే దీపావళికి టీజర్ ఉంటుంది. దీనికి సంబంధించిన అప్డేట్స్ నేను ఎప్పటికప్పుడు అందిస్తుంటాను. మీరంతా అర్థం చేసుకుంటారని ఆశిస్తున్నా' అని అన్నారు. 'గేమ్ ఛేంజర్' విషయానికొస్తే.. పొలిటికల్, యాక్షన్ నేపథ్యంలో సాగే పవర్ఫుల్ కథాంశంతో ఇది సిద్ధమవుతోంది. ఇందులో రామ్ చరణ్ ద్వైపాత్రాభినయంలో కనిపించునున్న సమాచారం, కియారా అడ్వాణీ హీరోయిన్. ప్రస్తుతం దీని షూటింగ్ శరవేగంగా జరుగుతోంది. అంజలి, శ్రీకాంత్, సునీల్, ఎన్.జె.సూర్య, సముద్రఖని, నవీన్ చంద్ర తదితరులు కీలకపాత్రలు పోషిస్తున్నారు. ఇప్పటికే విడుదలైన పాటలు సినిమాపై అంచనాలు పెంచాయి.

# పుష్ప-2 కోసం శరవేగంగా షూటింగ్



ముందుకు తీసుకెళ్తున్నాడు. ఓ వైపు డిమ్మి, సాంగ్స్ అప్డేట్స్ మంచి అదరణ లభించగా.. మరో రెండు వందర్ ఫుల్ అప్డేట్స్ ఫ్యాన్స్లో జోష్ పెంచుతున్నాయి. పుష్ప మేకర్స్ ఇప్పటికే ఈ సినిమాని డిసెంబర్ 6న విడుదల చేయనున్నట్లు ప్రకటించారు. ఈ నేపథ్యంలో షూటింగ్ లో వేగం పెంచిన దర్శకుడు సుకుమార్.. ఫస్ట్ హాఫ్ ఎడిట్ కాపీని లాక్ చేశారట. ఇక సెకండ్ హాఫ్ లో మిగిలి ఉన్న కొన్ని సన్నివేశాల షూట్ కోసం మూడు యూనిట్లు పనిచేస్తున్నాయి. ఇందులో ఒక యూనిట్ రంపచోడవరంలో పని చేస్తుండగా మరో రెండు యూనిట్లు వైజాగ్, యానాంలో పని చేస్తున్నాయి. ఎట్టకేలకు సినిమా రిలీజ్ దగ్గరపడటం, షూటింగ్ చకచకా సాగుతుండటం అభిమానులలో జోష్ పెంచింది. పుష్ప 1లో ఉన్న క్యారెక్టర్లనే ఈ సినిమాలో కొనసాగిస్తుండగా జగపతి బాబు అడిషనల్ గా యాడ్ అయ్యారు. ఇక సినిమాలో ఒక ప్రత్యేకమైన ఐటమ్ సాంగ్ కోసం మొదట శ్రీలీలను సంప్రదించిన దిశా పటానిని ఓటే చేశారు. అయితే ఈ సినిమాలోని ఒక పోస్టర్ విషయానికొస్తే.. ఎర్ర చందనం వ్యాపారాన్ని చిట్టకెన వేలుపై నిలబెట్టి చేయదగదని సూచనగా దాన్ని హైలైట్ చేస్తున్నట్లు వినిపిస్తోంది. సుకుమార్ తెరకెక్కించే ప్రతి సీన్కు ఓ లాజిక్, కొన్ని రిఫరెన్స్లు ఉంటాయి. 'రంగస్థలం'లో జగపతిబాబు పాత్రకు పామును రిఫరెన్స్గా తీసుకున్నారు. సినిమా ప్రారంభంలో పామును ఏ విధంగా అయితే కొట్టి చంపుతారో అలాగే జగపతిబాబుని కూడా అలాగే కొట్టి చంపినట్లు చూపించారు. మరి ఇప్పుడు అల్లు గోరును హైలైట్ చేయడం వెనుక ఏముందో సుకుమార్ చెబితేనే బాగుంటుంది.



# అసలు కథంతా పార్ట్-2లోనే ఉంది

- దేవర దర్శకుడు కొరటాల శివ వెల్లడి

కొరటాల శివ దర్శకత్వంలో ఎన్టీఆర్ హీరోగా నటించిన సినిమా 'దేవర' ఇటీవల ప్రేక్షకుల ముందుకువచ్చి మంచి విజయాన్ని అందుకొని ఎన్టీఆర్ అభిమానుల్లో జోష్ నింపింది. దీనికి కొనసాగింపుగా పార్ట్ 2 రానుందని దర్శకుడు గతంలోనే ప్రకటించారు. తాజాగా కొరటాల శివ ఓ ఇంటర్వ్యూలో మాట్లాడుతూ.. 'దేవర 2' గురించి ఆసక్తికర కామెంట్స్ చేశారు. దీంతో అభిమానుల అంచనాలు రెట్టింపయ్యాయి. పార్ట్ 2లో జాన్సీ పాత్ర అసాధారణంగా ఉంటుంది. ఆశ్చర్యపోతారు. మొదటిభాగం కంటే రెండోభాగం చాలా పవర్ఫుల్ గా ఉంటుంది. సినిమా చూసి ప్రేక్షకులు సీట్ ఎక్కితే వస్తారు. ఒక దర్శకుడిగా నేను పార్ట్ 2 విషయంలోనూ ఎంతో నమ్మకంగా, ఆసక్తిగా ఉన్నాను. కథలో అసలు మలుపు పార్ట్ 2లోనే ఉంది. ప్రతీ పాత్ర హైలో ఉంటుంది. ఎన్టీఆర్ అభిమానులందరికీ ఒక్కటే చెబుతున్నా.. పార్ట్ 1లో మీరు చూసింది 10 శాతమే.. రెండో భాగంలో 100శాతం చూస్తారు. ప్రతీ పాత్రలో డిట్టీ ఉంటుంది. కొన్ని సన్నివేశాలు మీరు జీవితంలో మర్చిపోలేని అనుభూతిని అందిస్తాయి. ఈ విషయంలో ప్రామిస్ చేస్తున్నాను. తారక్ నటన గురించి చెప్పాల్సిన అవసరం లేదు. అతడు తన పాత్రకు జీవం పోస్తాడు' అని కొరటాల శివ 'దేవర 2' విషయంలో ధీమా వ్యక్తంచేశారు. ఇటీవల ఓ ఆంగ్ల మీడియాకు ఇచ్చిన ఇంటర్వ్యూలో ఎన్టీఆర్ కూడా 'దేవర 2' గురించి మాట్లాడిన సంగతి తెలిసిందే. మొదటిభాగం చిత్రీకరణ సమయంలోనే పార్ట్ 2లో కొన్ని సన్నివేశాలు షూట్ చేసినట్లు చెప్పారు. ఫస్ట్ పార్ట్ మంచి విజయం సాధించడంతో వారి బాధ్యత మరింత పెరిగిందన్నారు. 'దేవర' కంటే దాని సీక్వెల్ ఇంకా బాగుంటుందని తెలిపారు. కథ సిద్ధంగా ఉంది.. మెరుగులు దిద్దాలన్నారు. కొరటాల శివ 'దేవర' కోసం ఎంతో కష్టపడినట్లు తెలిపారు. సెప్టెంబర్ 27న ప్రేక్షకుల ముందుకువచ్చిన 'దేవర' ఇప్పటివరకు రూ.466 కోట్లు చూసుకునేసింది. త్వరలో రూ.500కోట్ల క్లబ్లోకి చేరడం ఖాయమని అభిమానులు భావిస్తున్నారు.

# రజనీకాంత్ సూచనతో... వేట్రయాన్.. కథలో మార్పు

రజనీకాంత్ హీరోగా టి.జె.జ్ఞానవేల్ తెరకెక్కించిన చిత్రం 'వేట్రయాన్' భారీ అంచనాల మధ్య దసరా కానుకగా అక్టోబర్ 10న విడుదల కానుంది. ఈ నేపథ్యంలో ఈ సినిమా కథ గురించి రజనీ ఓ సందర్భంలో చేసిన వ్యాఖ్యలు వైరల్ గా మారాయి. టి.జె.జ్ఞానవేల్ మొదట తీసుకువచ్చిన కథకు రజనీ మార్పులు సూచించారట. దానిలో కమర్షియల్ ఎలిమెంట్స్ యాడ్ చేయమని కోరారట. కుమార్తె సౌందర్య సిఫార్సు మేరకు రజనీకాంత్ 'వేట్రయాన్' కథను విస్తృతం చేశారట. 'టి.జె.జ్ఞానవేల్ దర్శకత్వంలో వచ్చిన 'జైభీమ్' సినిమా నాకెంతో నచ్చింది. కానీ, గతంలో జ్ఞానవేల్తో ఎప్పుడూ మాట్లాడే అవకాశం రాలేదు. 'వేట్రయాన్' కథ వినిపించిన సౌందర్య నాకు చెప్పడంతో విన్నాను. బాగుందని పించింది. అయితే, ఈ సినిమా తీరుదానికి చాలా దబ్బు ఖర్చవుతుంది. అందుకే కథలో కొన్ని కమర్షియల్ ఎలిమెంట్స్ యాడ్ చేయాలని కోరాను. 10 రోజుల సమయం అడిగాడు. 'కమర్షియల్ సినిమాగా మారుస్తాను. కానీ, నెల్సన్ దిలీప్ కుమార్, లోకేశ్ కనగరాజ్ లు సినిమాగా మార్చలేను. నా జైలిలో ప్రేక్షకులకు నచ్చేలా ఈ కథను మారుస్తాను' అని జ్ఞానవేల్ చెప్పారు. 'నాకు అదే కావాలి.. లేదంటే లోకేశ్, దిలీప్ దగ్గరకే వెళ్లేవాడిని కదా' అని చెప్పా. 10 రోజుల తర్వాత కథలో మార్పులు చేసి తీసుకొచ్చాడు. అది చూసి నేను ఆశ్చర్యపోయాను' అని రజనీకాంత్ తెలిపారు. ఈ సినిమాకు అనిరుద్ మాత్రమే సంగీత దర్శకుడిగా ఉండాలని జ్ఞానవేల్ పట్టుపట్టినట్లు రజనీ గుర్తుచేసుకున్నారు. తమిళ నాడులో గతంలో జరిగిన ఓ బూటకపు ఎన్కౌంటర్ నేపథ్యంతో దర్శకుడు టి.జె.జ్ఞానవేల్ ఈ సినిమాని తెరకెక్కిస్తున్నారు. ఇది రజనీకాంత్ కు 170వ చిత్రం. ఆయన ఇందులో రిటైర్డ్ పోలీసు అధికారిగా



కనిపించనున్నట్లు సమాచారం. అమితాల్ బచ్చన్, యర్, దుషారా విజయన్ కీలకపాత్రలు పోషించారు. ఫహద్ ఫాజిల్, రానా, రితికాసింగ్, మంజు వారి తెలుగులోనూ అదే పేరుతో విడుదల కానుంది.

# వెంకీ మూవీ సీరియల్స్ పై శ్రీను వైట్ల ఆసక్తి

రవితేజ హీరోగా శ్రీనువైట్ల దర్శకత్వంలో తెరకెక్కిన చిత్రం 'వెంకీ' 2004లో విడుదలైన ఈ సినిమా మంచి విజయాన్ని అందుకోవడమే కాదు.. ప్రేక్షకులకు ఎప్పటికీ గుర్తుండిపోయే చిత్రాల్లో ఒకటిగా నిలిచింది. అందులోని పలు సన్నివేశాలను తలచుకోవడమే ఆలస్యం ప్రేక్షకుల ముఖాల్లో నవ్వులు పూస్తాయి. తాజాగా ఈ సినిమా సీక్వెల్ ఏ హీరోతో చేస్తారనే ప్రశ్నకు శ్రీను వైట్ల సమాధానమిచ్చారు. ఆయన తాజా చిత్రం 'విశ్వం' ప్రీలిజ్ కలెక్షన్లో 'వెంకీ' గురించి మాట్లాడారు. వెంకీ సీక్వెల్ ఎవరితో చేస్తాననేది చెప్పడం కష్టం. అందులో నడించే హీరో కచ్చితంగా నాకు మంచి స్నేహితుడై ఉండాలి. రవితేజ



నాకు మంచి ఫ్రెండ్ కాబట్టి ఆ సినిమా అంత బాగా వచ్చింది. నేను ఏ హీరోతో చేసినా వాళ్లు నాకు స్నేహితులు అవుతారు. అలాంటి రిలేషన్ ఉన్నప్పుడే సినిమా బాగా వస్తుంది. ప్రస్తుతం చాలామంది టాలెంటెడ్ హీరోలు ఉన్నారు. వాళ్లందరూ కామెడీతో అలరిస్తున్నారు. వాళ్లలో ఎవరికైనా దీని సీక్వెల్ సెట్ అవుతుంది. ఒకరి పేరు చెప్పడం కష్టం అని చెప్పారు. 2004 మార్చి 26న విడుదలైన వెంకీ సంచలనం సృష్టించింది. రవితేజ పోషించిన వెంకీ పాత్ర, హీరోయిన్ స్నేహ సందీపిన శ్రావణి పాత్ర ప్రేక్షకుల హృదయాల్లో స్థానాన్ని సంపాదించుకున్నాయి. హీరో ఫ్రెండ్స్ గ్యాంగ్ అలాగే గజాలాగా బ్రహ్మానందం, టోక్మా సుబ్బారావుగా ఏవీఎస్.. ఇలా ప్రతిఒక్కరూ వారి కామెడీతో అదరగొట్టారు. ముఖ్యంగా టైన్ సీక్వెన్స్ సినిమాతో హైలైట్ గా నిలిచింది. ఇప్పటికీ ఈ సినిమా దృశ్యాలు సోలో మీడియాలో షేర్ అవుతూనే ఉన్నాయి. దీనికి సీక్వెల్ రావాలని ఎంతోమంది కోరుకుంటున్నారు.

# అట్టహాసంగా జాతీయ చలనచిత్ర అవార్డుల వేడుక.. ప్రధానం చేసిన రాష్ట్రపతి ముర్ము



జాతీయ చలనచిత్ర అవార్డుల కార్యక్రమం ఢిల్లీలో ఘనంగా జరిగింది. రాష్ట్రపతి ద్రౌపది ముర్ము విజేతలకు బహుమతులు ప్రధానం చేశారు. బాలీవుడ్ సీనియర్ నటుడు మిథున్ చక్రవర్తికి దాదాసాహెబ్ ఫాల్కే అవార్డుతో రాష్ట్రపతి సత్కరించారు. జాతీయ అవార్డు గ్రహీతలకు అభినందలు తెలిపారు. అనంతరం బెస్ట్ చైల్డ్ అవార్డు (శ్రీవత్ కర్కంకి), తన పుట్టిన రోజునే బెస్ట్ చైల్డ్ అవార్డును రాష్ట్రపతి చేతుల మీదుగా అందుకున్నారు. ఏఆర్ రెహమాన్ కి జాతీయ చలనచిత్ర పురస్కారం లభించింది. అయితే, రెహమాన్ కి ఏడో జాతీయ చలనచిత్ర పురస్కారం కావడం విశేషం. పొన్నయ్యన్ సెల్వన్ -1 చిత్రానికి బ్రహ్మాస్త్ర చిత్రానికి రజత కమలం అవార్డు, ఉత్తమ హిందీ చిత్రం గుల్ ముహర్రకు ఉత్తమ స్క్రీన్ ప్లే రచయితగా రాహుల్ వీ చిట్టెల అవార్డును అందుకున్నారు. అవార్డుల వేడుకలో గుల్ ముహర్ర చిత్రాన్ని ప్రత్యేకంగా ప్రస్తావించారు.. అవార్డును నటుడు మనోజ్ బాణ్సారాయ్ అవార్డును రాష్ట్రపతి నుంచి స్వీకరించారు. ఇక ఉత్తమ నటుడిగా రిషబ్ శెట్టి (కాంతార), ఉత్తమ నటిగా నిత్యమేనన్ (తిరుచిత్రలం), ఉత్తమ నటిగా మానసి ఫర్రఖ్ (కర్ ఎక్స్ ప్రెస్) అవార్డులను అందుకున్నారు. ఉత్తమ తెలుగుచిత్రం (కార్తీకేయ 2) నుంచి దర్శకుడు చందూ ముందేటి, నిర్మాత అభిషేక్ అగర్వాల్ అందుకున్నారు. కోవిడ్ 19 కారణంగా అవార్డులు అలభ్యమైన విషయం తెలిసిందే. మలయాళ చిత్రం అట్టం ఉత్తమ ఫీచర్ ఫిల్మ్ అవార్డు దక్కింది.